

# శ్రమ నుండి విడిపించుకునే సహజ సాధనం - నిరాకారి

స్వరూపం యొక్క స్థితి ..... 15-3-85

అవ్యక్త బాప్ దాదా మాట్లాడుతున్నారు:-

బాప్ దాదా పిల్లల స్నేహంతో మాటలకు అతీతమైన నిర్వాణ స్థితి నుండి మాటలలోకి వస్తున్నారు. ఎందువలన? పిల్లలకు తన సమానంగా నిర్వాణ స్థితి యొక్క అనుభవం చేయించటానికి మరియు నిర్వాణ స్టీప్ హోంకి (ముద్దుర ఇంటికి) తీసుకువెళ్ళటానికి వస్తున్నారు. నిర్వాణ స్థితియే నిర్వికల్ప స్థితి. నిర్వాణ స్థితియే నిర్వికారి స్థితి. నిర్వాణ స్థితి అంటే సదా నిరాకారి స్థితి నుండి సాకార స్వరూపధారియై మాటలలోకి వస్తున్నారు. సాకారంలోకి వస్తూ కూడా నిరాకారి స్వరూపం యొక్క స్మృతి స్మృతిలో ఉంటుంది. నేను నిరాకార ఆత్మను సాకారాన్ని ఆధారంగా తీసుకుని మాట్లాడుతున్నాను. ఇలా సాకారంలో కూడా నిరాకారి స్థితి స్మృతిలో ఉండటాన్నే నిరాకారి నుండి సాకారం ద్వారా వాణిలోకి మరియు కర్మలోకి రావటం అంటారు. అసలైన స్వరూపం నిరాకారమే కానీ సాకారమనేది ఆధారం. నిరాకారి నుండి సాకారి ఇలా ఈ రెండు స్వరూపాల స్థితియే శక్తిశాలి స్థితి. సాకారాన్ని ఆధారంగా తీసుకుని నిరాకారి స్వరూపాన్ని మర్చిపోకండి కానీ మర్చిపోతున్న కారణంగానే స్మృతి చేయటానికి శ్రమ చేయవలసి వస్తుంది. ఎలాగైతే లౌకిక జీవితంలో స్వయం యొక్క శారీరక స్వరూపం అంటే నేను ఫలానా, ఫలానా, ఈ సమయంలో ఈ కార్యం చేస్తున్నాను అని సదా మరియు స్వతహాగా స్మృతి ఉంటుంది కార్యం మారుతుంది కానీ నేను ఫలానా అనేది మారదు, దానిని మర్చిపోరు అలాగే నేను నిరాకారి ఆత్మను అనే మీ అసలైన స్వరూపం ఏ కార్యం చేస్తున్నా సదా మరియు స్వతహాగా స్మృతి ఉండాలి. మీకు నేను నిరాకారి ఆత్మను అనే స్మృతి వచ్చింది మరియు పరిచయం లభించింది, పరిచయం అంటే జ్ఞానం అంటే జ్ఞాన శక్తి ద్వారా మీ స్వరూపాన్ని తెలుసుకున్నారు మరి తెలుసుకున్న తర్వాత మరలా ఎలా మర్చిపోతారు? జ్ఞాన శక్తితో శరీరం యొక్క అభిమానాన్ని మర్చిపోవాలనుకున్నా మర్చిపోలేకపోతున్నారు మరి ఈ ఆత్మిక స్వరూపాన్ని ఎలా మర్చిపోతున్నారు? ఇలా స్వయాన్ని అడగండి మరియు అభ్యాసం చేయండి. నిరాకారి స్థితి నుండి సాకార శరీరాన్ని ఆధారంగా తీసుకుని కార్యం చేస్తున్నామా? అని స్వయాన్ని నడుస్తూ, తిరుగుతూ పరిశీలించుకోండి. నిరాకారి స్థితి ద్వారా స్వతహాగానే నిర్వికల్పస్థితి, నిరాకారి స్థితి, నిర్విఘ్నస్థితి సహజంగా వచ్చేస్తాయి. శ్రమ నుండి విడిపించబడతారు. మాటిమాటికి మర్చిపోయినప్పుడే శ్రమ అనిపిస్తుంది. తర్వాత మరలా స్మృతి చేసే శ్రమ చేస్తున్నారు. అసలు ఎందుకు మర్చిపోతున్నారు? మీరు ఎవరు? అని బాప్ దాదా అడుగుతున్నారు. సాకార స్వరూపులా లేక నిరాకారి ఆత్మలా? నిరాకారి కదా? నిరాకారిగా ఉంటూ ఎందుకు మర్చిపోతున్నారు? అసలైన స్వరూపాన్ని మర్చిపోతున్నారా? ఆధారం జ్ఞాపకం ఉంటుందా? మేము ఏం చేస్తున్నాము? అని స్వయంపై నవ్వు రావటంలేదా! ఇప్పుడు నవ్వు వస్తుంది కదా! అసలైన దానిని మర్చిపోతున్నారు, నకిలీ వస్తువు జ్ఞాపకం ఉంటుందా? బాప్ దాదాకి అప్పుడప్పుడు పిల్లలను చూసి ఆశ్చర్యమనిపిస్తుంది. స్వయాన్ని మర్చిపోతున్నారు మరియు మర్చిపోయి మరలా ఏం చేస్తున్నారు? మర్చిపోయి స్వయం అలజడి అయిపోతున్నారు. ఎలా అయితే బాబాపై స్నేహంతో నిరాకారి బాబాను సాకారంలోకి ఆహ్వానం చేస్తున్నారు మరి ఎవరిపై స్నేహం ఉందో వారి సమానంగా

నిరాకారి స్థితిలో స్థితులు కాలేకపోతున్నారా? బాప్ దాదా పిల్లల శ్రమను చూడలేకపోతున్నారు. మాస్టర్ సర్వశక్తివంతులు అంటే శ్రమ చేస్తారా? మాస్టర్ సర్వశక్తివంతులు అంటే సర్వ శక్తులకు యజమానులు. ఏ శక్తిని ఏ సమయంలో శుభసంకల్పంతో ఆహ్వానించినా ఆ శక్తి యజమానులైన మీ ముందు హాజరవుతుంది. ఇలా యజమానులు అంటే శ్రమ చేస్తారా లేక శుభ సంకల్పంతో ఆజ్ఞాపిస్తారా? ఏమి చేస్తారు? మీరందరు రాజులు కదా! ప్రజలా? యోగ్య పిల్లలను ఏమంటారు? రాజు పిల్లలు అంటారు కదా? మీరు ఎవరు? రాజు పిల్లలా లేక ఆధీన పిల్లలా? అధికారి ఆత్మలు కదా? ఈ శక్తులు, మరియు గుణాలు అన్నీ మీ సేవాధారులు. ఆహ్వానిస్తే చాలు హాజరైపోతాయి. బలహీనంగా ఉండేవారు శక్తిశాలి శస్త్రాలున్నా కూడా బలహీనత కారణంగా ఓడిపోతారు. మీరు బలహీనులా ఏమిటి? బలవంతమైన పిల్లలు కదా? సర్వశక్తివంతుని పిల్లలు బలహీనంగా ఉంటే ప్రజలు ఏమంటారు? మంచిగా అనిపిస్తుందా? కనుక ఆహ్వానం చేయటం మరియు ఆజ్ఞాపించటం నేర్చుకోండి కానీ సేవాధారులు ఎవరి ఆజ్ఞ అంగీకరిస్తారు? యజమానిగా ఉన్నవారి ఆజ్ఞ అంగీకరిస్తారు. యజమానులు స్వయం సేవాధారులు అయిపోతున్నారు. శ్రమ చేసేవారు సేవాధారులే కదా! ఇప్పుడు మీరు మనస్సు యొక్క శ్రమ నుండి అయితే విడిపించుకున్నారు కదా! శారీరక శ్రమతో యజ్ఞ సేవ చేయటం అనేది వేరే విషయం దీనిలో కూడా యజ్ఞ సేవ యొక్క గొప్పతనాన్ని తెలుసుకుంటే ఈ సేవ కూడా శ్రమ అనిపించదు. మధువనానికి వచ్చిన వారు ఇంతమంది ఆత్మలకి వీరు భోజనం తయారు చేస్తున్నారు మరియు అన్ని పనులు చేస్తున్నారు, వీరింత శ్రమ ఎలా చేస్తున్నారని వారికి ఆశ్చర్యమనిపిస్తుంది కదా! ఇంత పెద్ద కార్యం ఎలా అవుతుంది? వారికి ఆశ్చర్యంగా అనిపిస్తుంది కానీ చేసేవారు అంత పెద్దకార్యాన్ని కూడా ఏమని భావిస్తారు? సేవ యొక్క గొప్పతనం తెలిసిన కారణంగా వారికి అది ఆటలా అనిపిస్తుంది. శ్రమ అనిపించదు. ఆ గొప్పతనాన్ని తెలుసుకున్న కారణంగా మరియు బాబాపై ప్రేమ ఉన్న కారణంగా రూపం మారిపోతుంది అలాగే ఇప్పుడు మనస్సు యొక్క శ్రమ నుండి తొలగిపోయే సమయం వచ్చింది. ద్వాపరయుగం నుండి వెతకడం, పిలవటం మరియు తపించడం అనే మనస్సు యొక్క శ్రమ చేస్తూ వచ్చారు. మనస్సు యొక్క శ్రమతో ధనం సంపాదన యొక్క శ్రమ కూడా పెరిగిపోయింది. ఈరోజు ఎవరిని అడిగినా ధనం సంపాదించటం చిన్నమ్మగారింటికి వెళ్ళినంత తేలిక కాదు అంటారు. మనస్సు యొక్క శ్రమ ధనం సంపాదన యొక్క శ్రమను కూడా పెంచింది మరియు శరీరం కూడా రోగిగా అయిపోయింది. అందువలన తనువు యొక్క కార్యంలో కూడా శ్రమ, మనస్సు యొక్క శ్రమ, ధనంలో కూడా శ్రమ వచ్చేసింది. ఇవే కాదు, పరివారంలో ప్రేమ నిలుపుకోవటంలో కూడా శ్రమ అయిపోతుంది. ఒకోసారి ఒకరు అలుగుతారు, మరోసారి ఇంకొకరు అలుగుతారు.... వారి అలక మానిపించడానికి శ్రమ పడతారు. ఈరోజు నీది అంటారు మరలా రేవు నీది కాదు అంటూ వలయంలో చిక్కుకుంటారు. ఇలా అన్ని రకాలుగా శ్రమ పడి అలసిపోయారు కదా! తనువుతో, మనస్సుతో, ధనంతో, సంబంధంతో అన్నింటితో అలసిపోయారు.

బాప్ దాదా మొదట మనస్సు యొక్క శ్రమను సమాప్తి చేస్తున్నారు ఎందుకంటే మనసే బీజం, మనస్సు యొక్క శ్రమయే తనువు మరియు ధనం యొక్క శ్రమను అనుభవం చేయిస్తుంది. మనస్సు మంచిగా లేకపోతే ఏ పని చెప్పినా అది ఈ రోజు అవ్వదు అంటారు. జ్వరం ఉండదు కానీ 103 జ్వరం ఉంది అంటారు అంటే మనస్సు యొక్క శ్రమ తనువు యొక్క శ్రమను అనుభవం

చేయిస్తుంది. ధనంలో కూడా అలాగే ఉంటుంది. మనస్సు కొద్దిగా పాడైనా చాలా పని చేయాల్సి వస్తుంది అని అంటారు. సంపాదించటం చాలా కష్టం అంటారు. వాతావరణం పాడైపోయింది కదా అంటారు కానీ మనస్సు సంతోషంగా ఉంటే మాత్రం ఇదేమీ పెద్ద విషయం కాదు అంటారు. పని అదే ఉంటుంది కానీ మనస్సు యొక్క శ్రమ ధన సంపాదన విషయంలో కూడా శ్రమని అనుభవం చేయిస్తుంది. మనస్సు యొక్క బలహీనత వాయుమండలాన్ని కూడా బలహీనతలోకి తీసుకువస్తుంది. బాప్ దాదా పిల్లల మనస్సు యొక్క శ్రమను చూడలేకపోతున్నారు. 63 జన్మలు శ్రమ చేసారు ఒక జన్మ ఆనందాల జన్మ, ప్రేమ యొక్క జన్మ, ప్రాప్తుల యొక్క జన్మ మరియు వరదానాల యొక్క జన్మ. సహాయం తీసుకునే మరియు సహాయం లభించే జన్మ అయినప్పటికీ ఈ జన్మలో కూడా శ్రమ ఎందుకు? కనుక ఇప్పుడు శ్రమను ప్రేమలోకి పరివర్తన చేసుకోండి. సమయం యొక్క గొప్పతనంతో శ్రమను సమాప్తి చేసుకోండి.

ఈరోజు బాప్ దాదాలిద్దరు పరస్పరం పిల్లల శ్రమ గురించి సంభాషణ చేసుకుంటున్నారు. మనస్సు యొక్క శ్రమతో పిల్లలు ఏమౌతున్నారు? ఏమి చేస్తున్నారు? అనేది చూసి బాప్ దాదాలు నవ్వుకుంటున్నారు. వంకర పిల్లలు వుడతారు కదా, వారికి ఒకరికి ముఖం ఉండదు, ఒకరికి కాళ్ళు ఉండవు, ఒకరికి చేతులు ఉండవు ఇటువంటి వ్యర్థ వంశావళి ఇప్పుడు చాలా జరుగుతుంది మరియు మరలా ఆ పిల్లలను ఏమి చేస్తారు? వారిని పాలన చేయటానికి శ్రమ చేసి అలసిపోతున్నారు మరియు బలహీనం కూడా అయిపోతున్నారు. చాలా కష్టంగా అనివిస్తుంది. వారిని వదలలేకపోతున్నారు కనుక వారితో నడవలసి వస్తుంది అలాగే మీరు కూడా వ్యర్థరచన రచించుకుని దానిని నడిపించుకోవటంలో శ్రమ పడిపోతున్నారు మరలా ఏం చేయము? నడిపించాలి కదా అంటున్నారు. అందువలన ఇప్పుడు బలహీన రచన సమాప్తి చేస్తే, మనస్సు యొక్క శ్రమ నుండి తొలగిపోతారు. అందువలన ఇప్పుడు ఈ బలహీన రచనను బండ్ చేస్తే శ్రమ నుండి విడిపించబడతారు మరలా ఇటువంటి రచన ఎందుకు రచిస్తున్నారు అని అడుగుతుంటే ఈ రోజుల్లో ప్రజలు కూడా ఇటువంటి పిల్లలను ఈశ్వరుడు ఇస్తున్నాడు ఏం చేయము అని అంటున్నారు కదా? దోషమంతా ఈశ్వరుడు మీదే పెడుతున్నారు అలాగే ఈ వ్యర్థ రచన విషయంలో కూడా పిల్లలు ఏమి చెప్తున్నారు? మేము అనుకోవటం లేదు కానీ మాయ వచ్చేస్తుంది, అయిపోతుంది అంటున్నారు. మీరు సర్వశక్తివంతుని బాబా పిల్లలు కనుక యజమానిగా అవ్వండి, రాజు అవ్వండి. బలహీనులు అంటే ఆధీన ప్రజలు. యజమాని అంటే శక్తిశాలి రాజు కనుక యజమానియై ఆహ్వానం చేయండి. స్వస్థితి అనే శ్రేష్ట సింహాసనంపై కూర్చోండి. సింహాసనంపై కూర్చుని శక్తిరూపి సేవాధారులను ఆహ్వానం చేయండి. ఆజ్ఞ ఇవ్వండి. అప్పుడు మీ సేవాధారులు మీ ఆజ్ఞపై నడవకపోవటమనేది ఉండదు. అప్పుడిక ఇక సహనశక్తి లేని కారణంగా శ్రమ చేయవలసి వస్తుంది అని అనరు. ఎదుర్కొనే శక్తి తక్కువగా ఉంది అందువలన ఇలా అయ్యింది అనరు. మీ సేవాధారి సమయానికి కార్యంలో ఉపయోగ పడకపోతే ఇక సేవాధారులు ఎలా అవుతారు? పని పూర్తయి పోయిన తర్వాత సేవాధారులు వస్తే ఏమౌతుంది? ఎవరికైతే స్వయం, సమయం యొక్క గొప్పతనం తెలుస్తుందో వారికి వారి సేవాధారులు కూడా సమయం యొక్క గొప్పతనం తెలుసుకుని సమయానికి హాజరవుతారు. ఒకవేళ ఏ శక్తి లేదా గుణం అయినా సమయానికి రావటం లేదు అంటే దీని ద్వారా యజమాని సమయానికి గొప్పతనం ఇవ్వటంలేదు అని తెలుస్తుంది. కనుక ఏమి చేయాలి? సింహాసనంపై

కూర్చోవటం మంచిదా లేక శ్రమ చేయటం మంచిదా? ఇప్పుడు దీనిలో సమయం ఉపయోగించ వలసిన అవసరం లేదు. శ్రమ చేయటం మంచిగా అనిపిస్తుందా? లేదా యజమానిగా అవ్వటం మంచిగా అనిపిస్తుందా? దీని కొరకు నిరాకారి నుండి సాకారాన్ని ఆధారం తీసుకుని కార్యం చేస్తున్నాను అనే అభ్యాసం సదా ఉండాలి అని బాబా చెప్పారు కదా! చేయించేవారిగా అయ్యి కర్మోద్రియాల ద్వారా చేయించండి. మీ నిరాకారి వాస్తవిక స్వరూపాన్ని స్మృతిలో ఉంచుకుంటే వాస్తవిక స్వరూపం యొక్క గుణాలు, శక్తులు స్వతహాగానే ప్రత్యక్షం అవుతాయి. ఎటువంటి స్వరూపమో అటువంటి గుణాలు మరియు శక్తులు స్వతహాగానే కర్మలోకి వస్తాయి. కన్య మాతగా అయినప్పుడు ఆ మాత స్వరూపంలో ఉండే సేవాభావం, త్యాగం, స్నేహం, అలసిపోని సేవ, ఈ గుణాలు మరియు శక్తులు స్వతహాగానే ప్రత్యక్షం అయిపోతాయి కదా! అలాగే మీ అనాది మరియు అవినాశి స్వరూపం స్మృతి ఉండటం ద్వారా స్వతహాగానే ఈ గుణాలు మరియు శక్తులు ప్రత్యక్షం అవుతాయి. స్వరూపం యొక్క స్మృతి స్థితిని స్వతహాగానే తయారు చేస్తుంది. కనుక ఏమి చేయాలో అర్థమైందా? శ్రమ అనే మాటను జీవితంలో సమాప్తి చేయండి. శ్రమ కారణంగానే కష్టం అనిపిస్తుంది కనుక శ్రమని సమాప్తి చేస్తే కష్టం అనే మాట కూడా స్వతహాగానే సమాప్తి అయిపోతుంది.

సదా కష్టాన్ని సహజంగా చేసుకునేవారికి, శ్రమని ప్రేమలోకి మార్చుకునే వారికి, సదా స్వ స్వరూపం యొక్క స్మృతి ద్వారా శ్రేష్ట శక్తులు మరియు గుణాలను అనుభవం చేసుకునేవారికి, సదా బాబా యొక్క స్నేహానికి బదులు ఇచ్చేవారికి, బాబా సమానంగా అయ్యేవారికి, సదా శ్రేష్ట స్మృతి అనే శ్రేష్ట ఆసనంపై స్థితులై, యజమానియై సేవాధారుల ద్వారా కార్యం చేయించే రాజా పిల్లలకు, యజమాని పిల్లలకు, బాప్ దాదా యొక్క ప్రിയస్మృతులు మరియు సమస్తే.

**స్వరత్నం వక్రం ద్వారా విజయ వక్రం యొక్క ప్రాప్తి..... 21-3-85**

నర్వశక్తివంతుడు, జ్ఞాన సాగరుడైన శివబాబా తన స్వదర్శన చక్రధారి పిల్లలతో మాట్లాడుతున్నారు :-

ఈరోజు బాప్ దాదా ఆత్మిక సేనాధిపతి రూపంలో తన ఆత్మికసేనని చూస్తున్నారు. ఈ ఆత్మికసేనలో ఎవరెవరు మహావీరులు, ఎవరెవరు శక్తిశాలి శస్త్రాలను ధారణ చేసి ఉన్నారు అని. ఎలా అయితే శారీరక శస్త్రధారులు రోజురోజుకి చాలా సూక్ష్మమైన మరియు తీవ్రగతితో శక్తి, సంపన్న సాధనాలను తయారు చేస్తున్నారో అలాగే ఆత్మిక సేన అయిన మీరు అతి సూక్ష్మ, శక్తిశాలి శస్త్రధారిగా అయ్యారా? వినాశకారి ఆత్మలు ఒకే స్థానంలో కూర్చుని ఆ వినాశకారి కిరణాల ద్వారా ఎన్ని మైళ్ళ దూరం అయినా వినాశనం చేయటానికి సాధనాలు తయారుచేసారు అక్కడికి వెళ్ళవలసిన అవసరం కూడా ఉండదు, దూరంగా ఉండే గురి చూసి వినాశనం చేసేస్తున్నారు అలాగే ఆత్మిక సేన అంటే స్థాపనాకారి సేన. వారు వినాశనకారులు, మీరు స్థాపనాకారులు. వారు వినాశనం యొక్క ప్లాన్ ఆలోచిస్తారు మరియు మీరు విశ్వ పరివర్తన యొక్క ప్లాన్ ఆలోచిస్తారు. స్థాపనాసేన అయిన మీరు ఈ విధమైన తీవ్రతతో ఆత్మిక సాధనను ధారణ చేసారా? ఒకే స్థానంలో కూర్చుని ఎక్కడకి కావాలంటే అక్కడకి ఆత్మిక స్మృతి కిరణాల ద్వారా ఏ ఆత్మకైనా ప్రేరణ